


---

# Brahmanaspati Suktam

——  
ब्रह्मणस्पतिसूक्तम्

——  
Document Information



---

Text title : Brahmanaspati Suktam

File name : brahmaNaspatisUktam.itx

Category : sUkta, veda, svara, ganesha

Location : doc\_veda

Proofread by : Mandar Kulkarni

Description-comments : Collection of different Richas

Latest update : March 27, 2016

Send corrections to : sanskrit at cheerful dot c om

---

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

**Please help to maintain respect for volunteer spirit.**

---


Please note that proofreading is done using Devanagari version and other language/scripts are generated using **sanscript**.

---

February 17, 2025

*sanskritdocuments.org*

---



# Brahmanaspati Suktam

## ब्रह्मणस्पतिसूक्तम्



ऋग्वेदान्तर्गतम्

सस्वर

(ऋषिः - गृत्समदः (भार्गवः शौनकः) ॥ देवता - ब्रह्मणस्पतिः ॥ छन्दः - जगती ॥

स्वरः - निषादः ॥)

गुणानां॑ त्वा गुणपतिं॑ हवामहे कविं॑ कवीनामुपमश्रवस्तमम् ।

ज्येष्ठराजं॑ ब्रह्मणां ब्रह्मणस्पत आ नः शृण्वन्नूतिभिः॑ सीद सादनम् ॥ २.०२३.०१॥

ऋषिः- मेधातिथिः काण्वः ॥

देवता - १ - ३ ब्रह्मणस्पतिः; ४ ब्रह्मणस्पतिरिन्द्रश्च सोमश्च; ५ ब्रह्मणस्पतिसोमेन्द्रदक्षिणाः;  
॥

छन्दः - १ विराङ्गायत्री; २ गायत्री; ३ पिपीलिकामध्यानिचृद्-गायत्री ; ४ निचृद्गायत्री ; ५  
पादनिचृद्गायत्री ॥

स्वरः-पङ्कः ॥

सोमानं॑ स्वरणं कृणुहि ब्रह्मणस्पते ।

कक्षीवन्तं॑ य औशिजः ॥ १.०१८.०१ ॥ १

यो रेवान्यो॑ अमीवहा वसुवित्पुष्टिवर्धनः ।

स नः सिषक्तु॑ यस्तुरः ॥ १.०१८.०२ ॥ २

मा नः शंसो॑ अररुषो धूर्तिः प्रणङ्गर्त्यस्य ।

रक्षा॑ णो ब्रह्मणस्पते ॥ १.०१८.०३ ॥ ३

स घा वीरो॑ न रिष्यति यमिन्द्रो ब्रह्मणस्पतिः ।

सोमो॑ हिनोति मर्त्यम् ॥ १.०१८.०४ ॥ ४

त्वं तं ब्रह्मणस्पते॑ सोम इन्द्रश्च मर्त्यम् ।

दक्षिणा पात्वंहसः ॥ १.०१८.०५ ॥ ५

ऋषिः-कण्वो घौरः॥

देवता - बृहस्पतिः ॥

छन्दः - १, २, ८ निचृदुपरिष्ठाद् बृहती; ३, ७ आर्चीन्निष्टुप्; ४, ६ सतः पङ्क्तिर्निचृत्पङ्क्तिः; ५ पथ्याबृहती ॥

स्वरः - १, २, ५, ८, मध्यमः; ३, ७ धैवतः; ४, ६ पञ्चमः॥

उत्तिष्ठ ब्रह्मणस्पते देवयन्तस्त्वमहे ।

उप प्र यन्तु मरुतः सुदानव इन्द्र प्राशूर्भवा सचा ॥ १.०४०.०१ ॥ ६

त्वामिद्धि सहसस्पुत्र मर्त्य उपब्रूते धने हिते ।

सुवीर्यं मरुत आ स्वश्व्यं दधीत यो व आचके ॥ १.०४०.०२ ॥ ७

प्रेतु ब्रह्मणस्पतिः प्र देव्येतु सूनृता ।

अच्छा वीरं नर्यं पङ्क्तिराधसं देवा यज्ञं नयन्तु नः ॥ १.०४०.०३ ॥ ८

यो वाघते ददाति सूनरं वसु स धत्ते अक्षिति श्रवः ।

तस्मा इळां सुवीरामा यजामहे सुप्रतूर्तिमनेहसम् ॥ १.०४०.०४ ॥ ९

प्र नूनं ब्रह्मणस्पतिर्मन्त्रं वदत्युक्थ्यम् ।

यस्मिन्निन्द्रो वरुणो मित्रो अर्यमा देवा ओकासि चक्रिरे ॥ १.०४०.०५ ॥ १०

तमिद्वोचेमा विदथेषु शम्भुवं मन्त्रं देवा अनेहसम् ।

इमां च वाचं प्रतिहर्यथा नरो विश्वेद्वामा वो अश्रवत् ॥ १.०४०.०६ ॥ ११

को देवयन्तमश्रवञ्जनं को वृक्तबर्हिषम् ।

प्रप्र दाश्वान्पस्त्याभिरस्थितान्तर्वावत्क्षयं दधे ॥ १.०४०.०७ ॥ १२

उप क्षत्रं पृश्नीत हन्ति राजभिर्भये चित्सुक्षितिं दधे ।

नास्य वर्ता न तरुता महाधने नाभे अस्ति वज्रिणः ॥ १.०४०.०८ ॥ १३

ऋषिः- गृत्समदः ॥

देवता - १, ५, ९, ११, १७, १९ ब्रह्मणस्पतिः; २-४, ६-८, १०, १२-१६, १८ बृहस्पतिः॥

छन्दः-१, ४, ५, १०-१२ जगती; २, ७-९, १३, १४ विराङ्गती;

३, ६, १६, १८ निचृङ्गती; १५, १७ भुरिक्त्रिष्टुप्; १९ निचृत्त्रिष्टुप्॥ स्वरः-१-१४, १६, १८

निषादः ; १५, १७, १९ धैवतः॥

गणानां त्वा गणपतिं हवामहे कविं कवीनामुपमश्रवस्तमम् ।  
 ज्येष्ठराजं ब्रह्मणां ब्रह्मणस्पत आ नः शृण्वन्नृतिभिः सीद सादनम् ॥ २.०२३.०१ ॥ १४  
 देवाश्चित्ते असुर्यं प्रचेतसो बृहस्पते यज्ञियं भागमानशुः ।  
 उस्त्रा इव सूर्यो ज्योतिषा महो विश्वेषामिञ्जनिता ब्रह्मणामसि ॥ २.०२३.०२ ॥ १५  
 आ विबाध्या परिरापस्तमासि च ज्योतिष्मन्तं रथमृतस्य तिष्ठसि ।  
 बृहस्पते भीमममित्रदम्भनं रक्षोहणं गोत्रभिदं स्वर्विदम् ॥ २.०२३.०३ ॥ १६  
 सुनीतिभिर्नयसि त्रायसे जनं यस्तुभ्यं दाशात्र तमंहो अश्रवत् ।  
 ब्रह्मद्विषस्तपनो मन्युमीरसि बृहस्पते महि तत्ते महित्वनम् ॥ २.०२३.०४ ॥ १७  
 न तमंहो न दुरितं कुतश्चन नारातयस्तितरुर्न द्वयाविनः ।  
 विश्वा इदस्माद्धरसो वि बाधसे यं सुगोपा रक्षसि ब्रह्मणस्पते ॥ २.०२३.०५ ॥ १८  
 त्वं नो गोपाः पथिकृद्विचक्षणस्तव व्रताय मतिभिर्जरामहे ।  
 बृहस्पते यो नो अभि ह्वरो दधे स्वा तं मर्मर्तुं दुच्छुना हरस्वती ॥ २.०२३.०६ ॥ १९  
 उत वा यो नो मर्चयादनागसोऽरातीवा मर्तः सानुको वृकः ।  
 बृहस्पते अप तं वर्तया पथः सुगं नो अस्यै देववीतये कृधि ॥ २.०२३.०७ ॥ २०  
 त्रातारं त्वा तनूनां हवामहेऽवस्पतरधिवक्तारमस्मयुम् ।  
 बृहस्पते देवनिदो नि बर्हय मा दुरेवा उत्तरं सुम्रमुन्नशन् ॥ २.०२३.०८ ॥ २१  
 त्वया वयं सुवृधा ब्रह्मणस्पते स्पर्हा वसु मनुष्या ददीमहि ।  
 या नो दूरे तळितो या अरातयोऽभि सन्ति जम्भया ता अनप्रसः ॥ २.०२३.०९ ॥ २२  
 त्वया वयमुत्तमं धीमहे वयो बृहस्पते पप्रिणा सस्त्रिना युजा ।  
 मा नो दुःशंसो अभिदिप्सुरीशत प्र सुशंसा मतिभिस्तारिषीमहि ॥ २.०२३.१० ॥ २३  
 अनानुदो वृषभो जग्मिराहवं निष्टप्ता शत्रुं पृतनासु सासहिः ।  
 असि सत्य ऋणया ब्रह्मणस्पत उग्रस्य चिद्वमिता वीळुहर्षिणः ॥ २.०२३.११ ॥ २४  
 अदेवेन मनसा यो रिषण्यति शासामुग्रो मन्यमानो जिघांसति ।  
 बृहस्पते मा प्रणक्तस्य नो वधो नि कर्म मन्युं दुरेवस्य शर्धतः ॥ २.०२३.१२ ॥ २५  
 भरेषु हव्यो नमसोपसद्यो गन्ता वाजेषु सनिता धनधनम् ।  
 विश्वा इदर्यो अभिदिप्स्वोऽ मृधो बृहस्पतिर्वि ववर्हा रथा इव ॥ २.०२३.१३ ॥ २६  
 तेजिष्ठया तपनी रक्षस्तप ये त्वा निदे दधिरे दृष्टवीर्यम् ।

आविस्तत्कृष्व यदसत्त उक्थ्यं१ बृहस्पते वि परिरापो अर्दय ॥ २.०२३.१४॥ २७  
बृहस्पते अति यदर्यो अर्हाद्युमद्विभाति ऋतुमञ्जनेषु ।

यद्दीदयच्छवस ऋतप्रजात तदस्मासु द्रविणं धेहि चित्रम् ॥ २.०२३.१५॥ २८

मा नः स्तेनेभ्यो ये अभि ब्रह्मस्पदे निरामिणो रिपवोऽन्नेषु जागृधुः ।

आ देवानामोहते वि व्रयो हृदि बृहस्पते न परः साम्नो विदुः ॥ २.०२३.१६॥ २९

विश्वेभ्यो हि त्वा भुवनेभ्यस्परि त्वष्टाजनत्साम्नःसाम्नः कविः ।

स ऋणचिदृणया ब्रह्मणस्पतिर्द्रुहो हुन्ता मह ऋतस्य धर्तारि ॥ २.०२३.१७॥ ३०

तव श्रिये व्यजिहीत पर्वतो गवा गोत्रमुदसृजो यदङ्गिरः ।

इन्द्रेण युजा तमसा परीवृतं बृहस्पते निरपामौजो अर्णवम् ॥ २.०२३.१८॥ ३१

ब्रह्मणस्पते त्वमस्य यन्ता सूक्तस्य बोधि तनयं च जिन्व ।

विश्वं तद्द्रुं यदवन्ति देवा बृहद्वदेम विदथे सुवीराः ॥ २.०२३.१९॥ ३२

ऋषिः - गृत्समदः ॥

देवता - १ - ११, १३ - १६ ब्रह्मणस्पतिः; १२ ब्रह्मणस्पतिरिन्द्रश्च ॥

छन्दः - १, ७, ९, ११ निचृञ्जगती; २, ३ त्रिष्टुप् ४, ५ स्वराद्रिष्टुप्; ६, ८, १४ जगती; १०  
स्वराङ् जगती; १२, १६ निचृत्रिष्टुप् ; १३ भुरिग्जगती; १५ भुरिक्त्रिष्टुप् ॥

स्वरः - १, ६ - ११, १३, १४ निषादः ; २-५, १२, १५, १६ धैवतः ॥

सेमामविद्धि प्रभृतिं य ईशिषेऽया विधेम नवया महा गिरा ।

यथा नो मीढ्वान्स्तवते सखा तव बृहस्पते सीषधः सोत नो मतिम् ॥ २.०२४.०१॥ ३३

यो नन्त्वान्यनमन्त्र्योजसोतादर्दर्मन्युना शम्बराणि वि ।

प्राच्यावयदच्युता ब्रह्मणस्पतिरा चाविशद्वसुमन्तं वि पर्वतम् ॥ २.०२४.०२॥ ३४

तद्देवानां देवतमाय कर्त्वमश्रन्ट्व्हाब्रदन्त वीळिता ।

उद्गा आजदभिनद्ब्रह्मणा वलमगूहत्तमो व्यचक्षयत्स्वः ॥ २.०२४.०३॥ ३५

अश्मास्यमवतं ब्रह्मणस्पतिर्मधुधारमभि यमोजसातृणत् ।

तमेव विश्वे पपिरे स्वर्दशो बहु साकं सिसिचुरुत्समुद्रिणम् ॥ २.०२४.०४॥ ३६

सना ता का चिद्भुवना भवीत्वा माद्धिः शरद्धिर्दुरो वरन्त वः ।

अयतन्ता चरतो अन्यदन्यदिद्या चकार वयुना ब्रह्मणस्पतिः ॥ २.०२४.०५॥ ३७

अभिनक्षन्तो अभि ये तमानशुर्निधिं पणीनां परमं गुहा हितम् ।

ते विद्वांसः प्रतिचक्ष्यानृता पुनर्यत उ आयन्तदुदीयुराविशम् ॥ २.०२४.०६ ॥ ३८  
 ऋतावानः प्रतिचक्ष्यानृता पुनरात् आ तस्थुः कवयो महस्पथः ।  
 ते बाहुभ्यां धमितमग्निमश्मनि नकिः षो अस्त्यरणो जहुर्हि तम् ॥ २.०२४.०७ ॥ ३९  
 ऋतज्येन क्षिप्रेण ब्रह्मणस्पतिर्यत्र वष्टि प्र तदश्रोति धन्वना ।  
 तस्य साध्वीरिषवो याभिरस्यति नृचक्षसो दृशये कर्णयोनयः ॥ २.०२४.०८ ॥ ४०  
 स सनयः स विनयः पुरोहितः स सुष्टुतः स युधि ब्रह्मणस्पतिः ।  
 चाक्ष्मो यद्वाजं भरते मती धनादित्सूर्यस्तपति तप्यतुर्वृथा ॥ २.०२४.०९ ॥ ४१  
 विभु प्रभु प्रथमं मेहनावतो बृहस्पतेः सुविदत्राणि राध्या ।  
 इमा सातानि वेन्यस्य वाजिनो येन जना उभये भुञ्जते विशः ॥ २.०२४.१० ॥ ४२  
 योऽवरे वृजने विश्वथा विभुर्महामु रणवः शवसा ववक्षिथ ।  
 स देवो देवान्प्रति पप्रथे पृथु विश्वेदु ता परिभूर्ब्रह्मणस्पतिः ॥ २.०२४.११ ॥ ४३  
 विश्वं सत्यं मघवाना युवोरिदापश्चन प्र मिनन्ति व्रतं वाम् ।  
 अच्छेन्द्राब्रह्मणस्पती हविर्नोऽन्नं युजेव वाजिना जिगातम् ॥ २.०२४.१२ ॥ ४४  
 उताशिष्ठा अनु शृण्वन्ति वह्यः सभेयो विप्रो भरते मती धना ।  
 वीळुद्वेषा अनु वश ऋणमाददिः स ह वाजी समिथे ब्रह्मणस्पतिः ॥ २.०२४.१३ ॥ ४५  
 ब्रह्मणस्पतेरभवद्यथावशं सत्यो मन्युर्महि कर्मा करिष्यतः ।  
 यो गा उदाजत्स दिवे वि चाभजन्महीव रीतिः शवसासरत्पृथक् ॥ २.०२४.१४ ॥ ४६  
 ब्रह्मणस्पते सुयमस्य विश्वहा रायः स्याम रथ्योऽ वयस्वतः ।  
 वीरेषु वीराँ उप पृङ्खि नस्त्वं यदीशानो ब्रह्मणा वेषि मे हवम् ॥ २.०२४.१५ ॥ ४७  
 ब्रह्मणस्पते त्वमस्य यन्ता सूक्तस्य बोधि तनयं च जिन्व ।  
 विश्वं तद्भद्रं यदवन्ति देवा बृहद्वदेम विदथे सुवीराः ॥ २.०२४.१६ ॥ ४८  
 ऋषिः-गृत्समदः ॥

देवता - ब्रह्मणस्पतिः ॥

छन्दः - १, २ जगती; ३ निचृञ्जगती; ४, ५ विराङ्गगती ॥

स्वरः- निषादः ॥

इन्द्रानो अग्निं वनवद्वनुष्यतः कृतब्रह्मा शूशुवद्रातहव्य इत् ।

जातेन जातमति स प्र सर्सृते ययं युजं कृणुते ब्रह्मणस्पतिः ॥ २.०२५.०१ ॥ ४९

वीरेभिर्वीरान्वनवद्वनुष्यतो गोभी रयिं पप्रथद्वोधति त्मना ।  
तोक् च तस्य तनयं च वर्धते ययं युजं कृणुते ब्रह्मणस्पतिः ॥ २.०२५.०२ ॥ ५०  
सिन्धुर्न क्षोदः शिमीवाँ ऋघायतो वृषेव वर्धोरभि वष्ट्रोजसा ।  
अग्नेरिव प्रसितिर्नाह वर्तवे ययं युजं कृणुते ब्रह्मणस्पतिः ॥ २.०२५.०३ ॥ ५१  
तस्मा अर्षन्ति दिव्या असश्चतः स सत्वभिः प्रथमो गोषु गच्छति ।  
अनिभृष्टतविषिर्हन्त्योजसा ययं युजं कृणुते ब्रह्मणस्पतिः ॥ २.०२५.०४ ॥ ५२  
तस्मा इद्विश्वे धुनयन्त सिन्धवोऽच्छिद्रा शर्म दधिरे पुरूणि ।  
देवानां सुप्ते सुभगः स एधते ययं युजं कृणुते ब्रह्मणस्पतिः ॥ २.०२५.०५ ॥ ५३  
ऋषिः-गृत्समदः॥

देवता - ब्रह्मणस्पतिः ॥

छन्दः - १, ३ जगती; २, ४ निचृञ्जगती ॥

स्वरः- निषादः ॥

ऋजुरिच्छंसो वनवद्वनुष्यतो देवयन्निददेवयन्तमभ्यसत् ।  
सुप्रावीरिद्वनवत्पृत्सु दुष्टरं यज्वेदयज्योर्वि भजाति भोजनम् ॥ २.०२६.०१ ॥ ५४  
यजस्व वीर प्र विहि मनायतो भद्रं मनः कृणुष्व वृत्रतूर्ये ।  
हविष्कृणुष्व सुभगो यथाससि ब्रह्मणस्पतेरव आ वृणीमहे ॥ २.०२६.०२ ॥ ५५  
स इञ्जनेन स विशा स जन्मना स पुत्रैर्वाज भरते धना नृभिः ।  
देवानां यः पितरमाविवासति श्रद्धामना हविषा ब्रह्मणस्पतिम् ॥ २.०२६.०३ ॥ ५६  
यो अस्मै हव्यैर्घृतवद्विरविधत्प्र तं प्राचा नयति ब्रह्मणस्पतिः ।  
उरुष्यतीमंहसो रक्षती रिषोऽहोश्चिदस्मा उरुचक्रिरद्भुतः ॥ २.०२६.०४ ॥ ५७  
ऋषिः- वसिष्ठः॥

देवता - इन्द्राब्रह्मणस्पती॥

छन्दः - निचृत्रिष्टुप् ॥

स्वरः - धैवतः ॥

तमु ज्येष्ठं नमसा हविर्भिः सुशेवं ब्रह्मणस्पतिं गृणीषे ।  
इन्द्रं श्लोको महि दैव्यः सिषक्तु यो ब्रह्मणो देवकृतस्य राजा ॥ ७.०१७.०३ ॥ ५८

इ॒यं वा॑ ब्रह्मणस्पते सुवृ॑क्तिर्ब्रह्मेन्द्रा॒य व॒ज्रिणे॑ अकारि ।

अ॒विष्टं॑ धियो॒ जिगृ॑तं पुर॒धीर्ज॒स्तम॒र्यो व॒नुषा॒मरा॑तीः ॥ ७.०१७.०१॥ ५९

ऋषिः- शिरिम्बिठो भारद्वाजः ॥

देवता - ब्रह्मणस्पतिः ॥

छन्दः- २ निचृदनुष्टुप् ३ अनुष्टुप् ॥

स्वरः - गान्धारः ॥

च॒त्तो इ॒तश्च॑त्तामु॒तः सर्वा॑ भ्रू॒णान्या॑रुषी ।

अ॒रा॒य्यं ब्रह्मणस्पते तीक्ष्ण॑शृङ्गोदृ॒षन्नि॑हि ॥ १०.१५५.०२॥ ६०

अ॒दो यद्द्वारु॑ प्लवते सिन्धोः पारे॑ अपूरुषम् ।

तदा र॑भस्व दुर्ह॒णो तेन॑ गच्छ पर॒स्तर॑म् ॥ १०.१५५.०३॥ ६१

खिल मन्त्रः -

अ॒ग्नि॒र्येन॑ वि॒राज॑ति सूर्यो॑ येन वि॒राज॑ति ।

वि॒राज्ये॑न वि॒राज॑ति तेना॒स्मान् ब्रह्मणस्पते वि॒राज॑ समिधं॒ कुरु॑ ॥ १०.१२८.१२॥ ६२

(From Rigveda Khilas)

ऋषिः-पायुर्भारद्वाजः ॥

देवता - युद्धभूमिर्ब्रह्मणस्पतिरदितिश्च ॥

छन्दः-पङ्क्तिः ॥

स्वरः- पञ्चमः ॥

यत्र॑ बा॒णाः सम्प॑तन्ति कु॒मारा॑ वि॒शिखा॑ इव ।

तत्रा॑ नो ब्रह्मणस्पतिर॒दितिः॑ शर्म॑ यच्छतु वि॒श्वाहा॑ शर्म॑ यच्छतु ॥ ६.०७५.१७॥ ६३

ऋषिः-प्रचेताः ॥

देवता - दुःस्वप्रघ्नम् ॥

छन्दः - विराडनुष्टुप् ॥

स्वरः- गान्धारः ॥

यदिन्द्र॑ ब्रह्मणस्पतेऽभिद्रो॒हं च॑रा॒मसि॑ ।

प्रचे॑ता न आङ्गि॑रसो द्वि॒षतां॑ पा॒त्वह॑सः ॥ १०.१६४.०४ ॥ ६४

ऋषिः- नभःप्रभेदनो वैरूपः ॥

देवता - इन्द्रः ॥

छन्दः - निचृत्रिष्टुप् ॥

स्वरः - धैवतः ॥

नि षु सी॑द गणपते॑ ग॒णेषु॑ त्वामा॑हुर्विप्र॑तमं कवी॒नाम् ।

न ऋ॒ते त्वत्क्रि॑यते किं च॒नारे॑ म॒हाम॑र्कं म॒घव॑श्चि॒त्रम॑र्च ॥ १०.११२.०९ ॥ ६५

ऋषिः - बन्ध्वादयो गौपायनाः ॥

देवता - हस्तः ॥

छन्दः - निचृदनुष्टुप् ॥

स्वरः - गान्धारः ॥

अ॒यं मे॑ ह॒स्तो भ॑गवान॒यं मे॑ भ॒गव॑त्तरः ।

अ॒यं मे॑ वि॒श्वभे॑षजोऽयं शि॒वाभि॑मर्शनः ॥ १०.०६०.१२ ॥ ६६

ऋषिः-कुसीदी काण्वः ॥

देवता-इन्द्रः ॥

छन्दः- १, ५, ८ गायत्री; २, ३, ६, ७ निचृद्गायत्री; ४, ९ विराङ्गायत्री ॥

स्वरः -पङ्कः ॥

आ तू न॑ इन्द्र॑ क्षुमन्तं॑ चि॒त्रं ग्रा॒भं सं गृ॑भाय ।

म॒हाह॑स्ती दक्षि॑णेन ॥ ८.०८१.०१ ॥

वि॒द्महा॑ हि त्वा॑ तुविकूर्मिं॑ तुविदे॑ष्णं तुवीम॑घम् ।

तुवि॑मा॒त्रम॑वोभिः ॥ ८.०८१.०२ ॥

न॒हि त्वा॑ शूर॑ दे॒वा न म॑ता॒सो दि॑त्सन्तम् ।

भी॒मं न गां॑ वा॒रय॑न्ते ॥ ८.०८१.०३ ॥

ए॒तो न्वि॑न्द्रं॒ स्तवा॑मे॒शानं॑ वस्वः॑ स्व॒राज॑म् ।

न रा॑धसा॒ मर्धि॑षन्नः ॥ ८.०८१.०४ ॥

प्र स्तोषदुप गासिषच्छ्रवत्साम गीयमानम् ।  
 अभि राधसा जुगुरत् ॥ ८.०८१.०५ ॥  
 आ नो भर दक्षिणेनाभि सव्येन प्र मृश ।  
 इन्द्र मा नो वसोर्निर्भाक् ॥ ८.०८१.०६ ॥  
 उप क्रमस्वा भर धृषता धृष्णो जनानाम् ।  
 अदाशूष्टरस्य वेदः ॥ ८.०८१.०७ ॥  
 इन्द्र य उ नु ते अस्ति वाजो विप्रेभिः सनित्वः ।  
 अस्माभिः सु तं सनुहि ॥ ८.०८१.०८ ॥  
 सद्योजुवस्ते वाजा अस्मभ्य विश्वश्चन्द्राः ।  
 वशैश्च मक्षू जरन्ते ॥ ८.०८१.०९ ॥  
 ॥ ॐ शान्तिः शान्तिः शान्तिः ॥  
 इति ब्रह्मणस्पतिसूक्तं सम्पूर्णम् ॥

## निःस्वर

(ऋषिः - गृत्समदः ॥ देवता - ब्रह्मणस्पतिः ॥ छन्दः - जगती ॥

स्वरः - निषादः ॥)

गणानां त्वा गणपतिं हवामहे कविं कवीनामुपमश्रवस्तमम् ।

ज्येष्ठराजं ब्रह्मणां ब्रह्मणस्पत आ नः शृण्वन्नूतिभिः सीद सादनम् ॥ २.०२३.०१ ॥

ऋषिः- मेधातिथिः काण्वः ॥

देवता - १ - ३ ब्रह्मणस्पतिः; ४ ब्रह्मणस्पतिरिन्द्रश्च सोमश्च; ५ ब्रह्मणस्पतिसोमेन्द्रदक्षिणाः;  
॥

छन्दः - १ विराङ्गायत्री; २ गायत्री; ३ पिपीलिकामध्यानिचृद्-गायत्री ; ४ निचृद्गायत्री ; ५  
पादनिचृद्गायत्री ॥

स्वरः- षड्ङ्गः ॥

सोमानं स्वरणं कृणुहि ब्रह्मणस्पते ।

कक्षीवन्तं य औशिजः ॥ १.०१८.०१ ॥ १

यो रेवान्यो अमीवहा वसुवित्पुष्टिवर्धनः ।

स नः सिषक्तु यस्तुरः ॥ १.०१८.०२ ॥ २

मा नः शंसो अररुषो धूर्तिः प्रणङ्गर्त्यस्य ।

रक्षा णो ब्रह्मणस्पते ॥ १.०१८.०३ ॥ ३

स घा वीरो न रिष्यति यमिन्द्रो ब्रह्मणस्पतिः ।

सोमो हिनोति मर्त्यम् ॥ १.०१८.०४ ॥ ४

त्वं तं ब्रह्मणस्पते सोम इन्द्रश्च मर्त्यम् ।

दक्षिणा पात्वंहसः ॥ १.०१८.०५ ॥ ५

ऋषिः-कण्वो घौरः॥

देवता - बृहस्पतिः ॥

छन्दः - १, २, ८ निचृदुपरिष्टाद् बृहती; ३, ७ आर्चीन्निष्टुप्; ४, ६ सतः पङ्क्तिर्निचृत्पङ्क्तिः; ५ पथ्याबृहती ॥

स्वरः - १, २, ५, ८, मध्यमः; ३, ७ घैवतः; ४, ६ पञ्चमः॥

उत्तिष्ठ ब्रह्मणस्पते देवयन्तस्त्वेमहे ।

उप प्र यन्तु मरुतः सुदानव इन्द्र प्राशूर्भवा सचा ॥ १.०४०.०१ ॥ ६

त्वामिद्धि सहसस्पुत्र मर्त्य उपब्रूते धने हिते ।

सुवीर्यं मरुत आ स्वश्र्यं दधीत यो व आचके ॥ १.०४०.०२ ॥ ७

प्रैतु ब्रह्मणस्पतिः प्र देव्येतु सूनृता ।

अच्छा वीरं नर्यं पङ्क्तिराधसं देवा यज्ञं नयन्तु नः ॥ १.०४०.०३ ॥ ८

यो वाघते ददाति सूनरं वसु स धत्ते अक्षिति श्रवः ।

तस्मा इळां सुवीरामा यजामहे सुप्रतूर्तिमनेहसम् ॥ १.०४०.०४ ॥ ९

प्र नूनं ब्रह्मणस्पतिर्मन्त्रं वदत्युक्थ्यम् ।

यस्मिन्निन्द्रो वरुणो मित्रो अर्यमा देवा ओकांसि चक्रिरे ॥ १.०४०.०५ ॥ १०

तमिद्वोचेमा विदथेषु शम्भुवं मन्त्रं देवा अनेहसम् ।

इमां च वाचं प्रतिहर्यथा नरो विश्वेद्वामा वो अश्रवत् ॥ १.०४०.०६ ॥ ११

को देवयन्तमश्रवञ्जनं को वृक्तबर्हिषम् ।

प्रप्र दाश्वान्पस्त्याभिरस्थितान्तर्वावत्क्षयं दधे ॥ १.०४०.०७ ॥ १२

उप क्षत्रं पृश्नीत हन्ति राजभिर्भये चित्सुक्षितिं दधे ।

नास्य वर्ता न तरुता महाधने नार्भे अस्ति वज्रिणः ॥ १.०४०.०८ ॥ १३

ऋषिः- गृत्समदः ॥

देवता - १, ५, ९, ११, १७, १९ ब्रह्मणस्पतिः; २-४, ६-८, १०, १२-१६, १८ बृहस्पतिः॥

छन्दः-१, ४, ५, १०-१२ जगती; २, ७-९, १३, १४ विराड्जगती;

३, ६, १६, १८ निचृञ्जगती; १५, १७ भुरिक्रिष्टृप्; १९ निचृत्रिष्टृप्॥ स्वरः-१-१४, १६, १८

निषादः ; १५, १७, १९ धैवतः॥

गणानां त्वा गणपतिं हवामहे कविं कवीनामुपमश्रवस्तमम् ।

ज्येष्ठराजं ब्रह्मणां ब्रह्मणस्पत आ नः शृण्वन्नूतिभिः सीद सादनम् ॥ २.०२३.०१॥ १४

देवाश्चित्ते असुर्यं प्रचेतसो बृहस्पते यज्ञियं भागमानशुः ।

उस्मा इव सूर्यो ज्योतिषा महो विश्वेषामिञ्जनिता ब्रह्मणामसि ॥ २.०२३.०२॥ १५

आ विबाध्या परिरापस्तमांसि च ज्योतिष्मन्तं रथमृतस्य तिष्ठसि ।

बृहस्पते भीमममित्रदम्भनं रक्षोहणं गोत्रभिदं स्वर्विदम् ॥ २.०२३.०३॥ १६

सुनीतिभिर्नयसि त्रायसे जनं यस्तुभ्यं दाशान्न तमंहो अश्रवत् ।

ब्रह्मद्विषस्तपनो मन्युमीरसि बृहस्पते महि तते महित्वनम् ॥ २.०२३.०४॥ १७

न तमंहो न दुरितं कुतश्चन नारातयस्तितरुर्न द्वायाविनः ।

विश्वा इदस्माद्धरसो वि बाधसे यं सुगोपा रक्षसि ब्रह्मणस्पते ॥ २.०२३.०५॥ १८

त्वं नो गोपाः पथिकृद्विचक्षणस्तव व्रताय मतिभिर्जरागमहे ।

बृहस्पते यो नो अभि ह्वरो दधे स्वा तं मर्मर्तुं दुच्छुना हरस्वती ॥ २.०२३.०६॥ १९

उत वा यो नो मर्चयादनागसोऽरातीवा मर्तः सानुको वृकः ।

बृहस्पते अप तं वर्तया पथः सुगं नो अस्यै देववीतये कृधि ॥ २.०२३.०७॥ २०

त्रातारं त्वा तनूनां हवामहेऽवस्पर्तरधिवक्तारमस्मयुम् ।

बृहस्पते देवनिदो नि बर्हय मा दुरेवा उत्तरं सुम्नमुन्नशन् ॥ २.०२३.०८॥ २१

त्वया वयं सुवृधा ब्रह्मणस्पते स्पार्हा वसु मनुष्या ददीमहि ।

या नो दूरे तळितो या अरातयोऽभि सन्ति जम्भया ता अनप्रसः ॥ २.०२३.०९॥ २२

त्वया वयमुत्तमं धीमहे वयो बृहस्पते पप्रिणा सस्त्रिणा युजा ।

मा नो दुःशंसो अभिदिप्सुरीशत प्र सुशंसा मतिभिस्तारिषीमहि ॥ २.०२३.१०॥ २३

अनानुदो वृषभो जग्मिराहवं निष्टप्ता शत्रुं पृतनासु सासहिः ।

असि सत्य ऋणया ब्रह्मणस्पत उग्रस्य चिद्धमिता वीळुहर्षिणः ॥ २.०२३.११॥ २४

अदेवेन मनसा यो रिषण्यति शासामुग्रो मन्यमानो जिघांसति ।

बृहस्पते मा प्रणक्तस्य नो वधो नि कर्म मन्युं दुरेवस्य शर्धतः ॥ २.०२३.१२॥ २५

भरेषु ह्व्यो नमसोपसद्यो गन्ता वाजेषु सनिता धनंधनम् ।

विश्वा इदर्यो अभिदिप्स्वो३ मृधो बृहस्पतिर्वि ववर्हा रथौ इव ॥ २.०२३.१३॥ २६

तेजिष्ठया तपनी रक्षसस्तप ये त्वा निदे दधिरे दृष्टवीर्यम् ।

आविस्तत्कृष्व यदसत् उक्थ्यं? बृहस्पते वि परिरापो अर्दय ॥ २.०२३.१४॥ २७  
बृहस्पते अति यदर्यो अर्हाद्भुमद्विभाति ऋतुमञ्जनेषु ।

यद्दीदयच्छ्वस ऋतप्रजात तदस्मासु द्रविणं धेहि चित्रम् ॥ २.०२३.१५॥ २८

मा नः स्तेनेभ्यो ये अभि द्रुहस्पदे निरामिणो रिपवोऽत्रेषु जागृधुः ।

आ देवानामोहते वि व्रयो हृदि बृहस्पते न परः साम्नो विदुः ॥ २.०२३.१६॥ २९

विश्वेभ्यो हि त्वा भुवनेभ्यस्परि त्वष्टाजनत्साम्नःसाम्नः कविः ।

स ऋणचिदृणया ब्रह्मणस्पतिर्द्रुहो हन्ता मह ऋतस्य धर्तरि ॥ २.०२३.१७॥ ३०

तव श्रिये व्यजिहीत पर्वतो गवां गोत्रमुदसृजो यदङ्गिरः ।

इन्द्रेण युजा तमसा परीवृतं बृहस्पते निरपामौजो अर्णवम् ॥ २.०२३.१८॥ ३१

ब्रह्मणस्पते त्वमस्य यन्ता सूक्तस्य बोधि तनयं च जिन्व ।

विश्वं तद्ब्रह्म यदवन्ति देवा बृहद्वदेम विदथे सुवीराः ॥ २.०२३.१९॥ ३२

ऋषिः - गृत्समदः ॥

देवता - १ - ११, १३ - १६ ब्रह्मणस्पतिः; १२ ब्रह्मणस्पतिरिन्द्रश्च ॥

छन्दः - १, ७, ९, ११ निचृञ्जगती; २, ३ त्रिष्टुप् ४, ५ स्वराद्विष्टुप्; ६, ८, १४ जगती; १०  
स्वराड् जगती; १२, १६ निचृत्रिष्टुप् ; १३ भुरिग्जगती; १५ भुरिक्रिष्टुप् ॥

स्वरः - १, ६ - ११, १३, १४ निषादः ; २-५, १२, १५, १६ धैवतः ॥

सेमामविद्धि प्रभृतिं य ईशिषेऽया विधेम नवया महा गिरा ।

यथा नो मीढ्वान्स्तवते सखा तव बृहस्पते सीषधः सोत नो मतिम् ॥ २.०२४.०१॥ ३३

यो नन्त्वान्यनमन्त्र्योजसोतादर्दर्मन्युना शम्बराणि वि ।

प्राच्यावयदच्युता ब्रह्मणस्पतिरा चाविशद्वसुमन्तं वि पर्वतम् ॥ २.०२४.०२॥ ३४

तद्देवानां देवतमाय कर्त्वमश्रन्तव्हाप्रदन्त वीळिता ।

उद्गा आजदभिनद्ब्रह्मणा वलमगूहत्तमो व्यचक्षयत्स्वः ॥ २.०२४.०३॥ ३५

अश्मास्यमवतं ब्रह्मणस्पतिर्मधुधारमभि यमोजसातृणत् ।

तमेव विश्वे पपिरे स्वर्दशो बहु साकं सिसिचुरुत्समुद्रिणम् ॥ २.०२४.०४॥ ३६

सना ता का चिद्भुवना भवीत्वा माद्भिः शरद्भिर्दुरो वरन्त वः ।

अयतन्ता चरतो अन्यदन्यदिद्या चकार वयुना ब्रह्मणस्पतिः ॥ २.०२४.०५॥ ३७

अभिनक्षन्तो अभि ये तमानशुर्निधिं पणीनां परमं गुहा हितम् ।

ते विद्वांसः प्रतिचक्ष्यानृता पुनर्यत उ आयन्तदुदीयुराविशम् ॥ २.०२४.०६॥ ३८

ऋतावानः प्रतिचक्ष्यानृता पुनरात आ तस्थुः कवयो महस्पथः ।

ते बाहुभ्यां धमितमग्निमश्मनि नकिः षो अस्त्यरणो जहुर्हि तम् ॥ २.०२४.०७॥ ३९

ऋतज्येन क्षिप्रेण ब्रह्मणस्पतिर्यत्र वष्टि प्र तदश्नोति धन्वना ।  
 तस्य साध्वीरिषवो याभिरस्यति नृचक्षसो दृशये कर्णयोनयः ॥ २.०२४.०८ ॥ ४०  
 स संनयः स विनयः पुरोहितः स सुष्टुतः स युधि ब्रह्मणस्पतिः ।  
 चाक्ष्मो यद्वाजं भरते मती धनादित्सूर्यस्तपति तप्यतुर्वृथा ॥ २.०२४.०९ ॥ ४१  
 विभु प्रभु प्रथमं मेहनावतो बृहस्पतेः सुविदत्राणि राध्या ।  
 इमा सातानि वेन्यस्य वाजिनो येन जना उभये भुञ्जते विशः ॥ २.०२४.१० ॥ ४२  
 योऽवरे वृजने विश्वथा विभुर्महामु रण्वः शवसा ववक्षिथ ।  
 स देवो देवान्प्रति पप्रथे पृथु विश्वेदु ता परिभूर्ब्रह्मणस्पतिः ॥ २.०२४.११ ॥ ४३  
 विश्वं सत्यं मघवाना युवोरिदापश्चन प्र मिनन्ति व्रतं वाम् ।  
 अच्छेन्द्राब्रह्मणस्पती हविर्नोऽन्नं युजेव वाजिना जिगातम् ॥ २.०२४.१२ ॥ ४४  
 उताशिष्ठा अनु शृण्वन्ति वह्यः सभेयो विप्रो भरते मती धना ।  
 वीळुद्वेषा अनु वश ऋणमाददिः स ह वाजी समिथे ब्रह्मणस्पतिः ॥ २.०२४.१३ ॥ ४५  
 ब्रह्मणस्पतेरभवद्यथावशं सत्यो मन्युर्महि कर्मा करिष्यतः ।  
 यो गा उदाजत्स दिवे वि चाभजन्महीव रीतिः शवसासरत्पृथक् ॥ २.०२४.१४ ॥ ४६  
 ब्रह्मणस्पते सुयमस्य विश्वहा रायः स्याम रथ्योऽ वयस्वतः ।  
 वीरेषु वीराँ उप पृङ्खि नस्त्वं यदीशानो ब्रह्मणा वेषि मे हवम् ॥ २.०२४.१५ ॥ ४७  
 ब्रह्मणस्पते त्वमस्य यन्ता सूक्तस्य बोधि तनयं च जिन्व ।  
 विश्वं तद्भद्रं यदवन्ति देवा बृहद्वदेम विदथे सुवीराः ॥ २.०२४.१६ ॥ ४८

ऋषिः-गृत्समदः ॥

देवता - ब्रह्मणस्पतिः ॥

छन्दः - १, २ जगती; ३ निचृञ्जगती; ४, ५ विराङ्गगती ॥

स्वरः- निषादः ॥

इन्धानो अग्निं वनवद्वनुष्यतः कृतब्रह्मा शूशुवद्रातहव्य इत् ।  
 जातेन जातमति स प्र ससृते ययं युजं कृणुते ब्रह्मणस्पतिः ॥ २.०२५.०१ ॥ ४९  
 वीरेभिर्वीरान्वनवद्वनुष्यतो गोभी रयिं पप्रथद्वोधति त्मना ।  
 तोकं च तस्य तनयं च वर्धते ययं युजं कृणुते ब्रह्मणस्पतिः ॥ २.०२५.०२ ॥ ५०  
 सिन्धुर्न क्षोदः शिमीवाँ ऋघायतो वृषेव वर्ध्रौरभि वष्टोजसा ।  
 अग्नेरिव प्रसितिर्नाह वर्तवे ययं युजं कृणुते ब्रह्मणस्पतिः ॥ २.०२५.०३ ॥ ५१  
 तस्मा अर्षन्ति दिव्या असश्चतः स सत्वभिः प्रथमो गोषु गच्छति ।  
 अनिभृष्टतविषिर्हन्योजसा ययं युजं कृणुते ब्रह्मणस्पतिः ॥ २.०२५.०४ ॥ ५२

तस्मा इद्विश्वे धुनयन्त सिन्धवोऽच्छिद्रा शर्म दधिरे पुरूणि ।

देवानां सुभ्रे सुभगः स एधते ययं युजं कृणुते ब्रह्मणस्पतिः ॥ २.०२५.०५ ॥ ५३

ऋषिः-गृत्समदः॥

देवता - ब्रह्मणस्पतिः ॥

छन्दः - १, ३ जगती; २, ४ निचृञ्जगती ॥

स्वरः- निषादः ॥

ऋजुरिच्छंसो वनवद्वनुष्यतो देवयन्निददेवयन्तमभ्यसत् ।

सुप्रावीरिद्वनवत्पृत्सु दुष्टं यज्वेदयज्योर्वि भजाति भोजनम् ॥ २.०२६.०१ ॥ ५४

यजस्व वीर प्र विहि मनायतो भद्रं मनः कृणुष्व वृत्रतूर्ये ।

हविष्कृणुष्व सुभगो यथाससि ब्रह्मणस्पतेरव आ वृणीमहे ॥ २.०२६.०२ ॥ ५५

स इञ्जनेन स विशा स जन्मना स पुत्रैर्वाजं भरते धना नृभिः ।

देवानां यः पितरमाविवासति श्रद्धामना हविषा ब्रह्मणस्पतिम् ॥ २.०२६.०३ ॥ ५६

यो अस्मै हव्यैर्घृतवद्विरविधत्प्र तं प्राचा नयति ब्रह्मणस्पतिः ।

उरुष्यतीमंहसो रक्षती रिषोऽहोश्चिदस्मा उरुचक्रिरद्भुतः ॥ २.०२६.०४ ॥ ५७

ऋषिः- वसिष्ठः॥

देवता - इन्द्राब्रह्मणस्पती॥

छन्दः - निचृत्रिष्टुप् ॥

स्वरः - धैवतः ॥

तमु ज्येष्ठं नमसा हविर्भिः सुशेवं ब्रह्मणस्पतिं गृणीषे ।

इन्द्रं श्लोको महि दैव्यः सिषक्तु यो ब्रह्मणो देवकृतस्य राजा ॥ ७.०१७.०३ ॥ ५८

इयं वां ब्रह्मणस्पते सुवृक्तिर्ब्रह्मेन्द्राय वज्रिणे अकारि ।

अविष्टं धियो जिगृतं पुरंधीर्जजस्तमर्यो वनुषामरातीः ॥ ७.०१७.०९ ॥ ५९

ऋषिः- शिरिम्बिठो भारद्वाजः ॥

देवता - ब्रह्मणस्पतिः ॥

छन्दः- २ निचृदनुष्टुप् ३ अनुष्टुप् ॥

स्वरः - गान्धारः ॥

चत्तो इतश्चत्तामुतः सर्वा भ्रूणान्यारुषी ।

अराय्यं ब्रह्मणस्पते तीक्ष्णशृङ्गोदृषन्निहि ॥ १०.१५५.०२ ॥ ६०

अदो यद्दारु प्लवते सिन्धोः पारे अपूरुषम् ।

तदा रभस्व दुर्हणो तेन गच्छ परस्तरम् ॥ १०.१५५.०३ ॥ ६१

??

अग्निर्येन विराजति सूर्यो येन विराजति ।

विराज्येन विराजति तेनास्मान् ब्रह्मणस्पते विराज समिधं कुरु ॥ १०.१२८.१२ ॥ ६२

(From Rigveda Khilas)

ऋषिः-पायुर्भारद्वाजः ॥

देवता - युद्धभूमिर्ब्रह्मणस्पतिरदितिश्च ॥

छन्दः-पङ्क्तिः ॥

स्वरः- पञ्चमः ॥

यत्र बाणाः सम्पतन्ति कुमारा विशिखा इव ।

तत्रा नो ब्रह्मणस्पतिरदितिः शर्म यच्छतु विश्वाहा शर्म यच्छतु ॥ ६.०७५.१७ ॥ ६३

ऋषिः-प्रचेताः ॥

देवता - दुःस्वप्रघ्नम् ॥

छन्दः - विराडनुष्टुप् ॥

स्वरः- गान्धारः ॥

यदिन्द्र ब्रह्मणस्पतेऽभिद्रोहं चरामसि ।

प्रचेता न आङ्गिरसो द्विषतां पात्वंहसः ॥ १०.१६४.०४ ॥ ६४

ऋषिः- नभःप्रभेदनो वैरूपः ॥

देवता - इन्द्रः ॥

छन्दः - निचृत्रिष्टुप् ॥

स्वरः - धैवतः ॥

नि षु सीद गणपते गणेषु त्वामाहुर्विप्रतमं कवीनाम् ।

न ऋते त्वत्क्रियते किं चनारे महामर्कं मघवश्चित्रमर्च ॥ १०.११२.०९ ॥ ६५

ऋषिः - बन्धादयो गौपायनाः ॥

देवता - हस्तः ॥

छन्दः - निचृदनुष्टुप् ॥

स्वरः - गान्धारः ॥

अयं मे हस्तो भगवानयं मे भगवत्तरः ।

अयं मे विश्वभेषजोऽयं शिवाभिमर्शनः ॥ १०.०६०.१२॥ ६६

ऋषिः-कुसीदी काण्वः॥

देवता-इन्द्रः॥

छन्दः- १, ५, ८ गायत्री; २, ३, ६, ७ निचृद्गायत्री; ४, ९ विराङ्गायत्री ॥

स्वरः -षड्जः॥

आ तू न इन्द्र क्षुमन्तं चित्रं ग्राभं सं गृभाय ।

महाहस्ती दक्षिणेन ॥ ८.०८१.०१॥

विद्महा हि त्वा तुविकूर्मिं तुविदेष्णं तुवीमघम् ।

तुविमात्रमवोभिः ॥ ८.०८१.०२॥

नहि त्वा शूर देवा न मर्तासो दित्सन्तम् ।

भीमं न गां वारयन्ते ॥ ८.०८१.०३॥

एतो न्विन्द्रं स्तवामेशानं वस्वः स्वराजम् ।

न राधसा मर्धिषन्नः ॥ ८.०८१.०४॥

प्र स्तोषदुप गासिषच्छ्रवत्साम गीयमानम् ।

अभि राधसा जुगुरत् ॥ ८.०८१.०५॥

आ नो भर दक्षिणेनाभि सव्येन प्र मृश ।

इन्द्र मा नो वसोर्निर्भाक् ॥ ८.०८१.०६॥

उप क्रमस्वा भर धृषता धृष्णो जनानाम् ।

अदाशूष्टरस्य वेदः ॥ ८.०८१.०७॥

इन्द्र य उ नु ते अस्ति वाजो विप्रेभिः सनित्वः ।

अस्माभिः सु तं सनुहि ॥ ८.०८१.०८॥

सद्योजुवस्ते वाजा अस्मभ्यं विश्वश्चन्द्राः ।

वशैश्च मक्षू जरन्ते ॥ ८.०८१.०९॥

॥ ॐ शान्तिः शान्तिः शान्तिः ॥

इति ब्रह्मणस्पतिसूक्तं सम्पूर्णम् ॥

These are Richa collections from Rigveda as per the numbers in the mandalas. The common sUkta ends at agniryena virAjati, number 62. The text however matches the audio clip recorded in the kAnchipuram ya jnashAlA, especially with the addendum of the mandala 8 sUkta 81. The pronunciation of the words in sUkta even by Pandits is not proper and user is requested to learn it from a scholarly teacher.  
iti brahmaNaspatisUktaM sampUrNam ..

Proofread by Mandar Kulkarni

---

—  
*Brahmanaspati Suktam*

pdf was typeset on February 17, 2025

—  
Please send corrections to [sanskrit@cheerful.com](mailto:sanskrit@cheerful.com)

